

Partijiet fil-kawża prinċipali

Rikorrent: Costel Nicușor Mucea

Konvenuti: SC Industria Sârmei SA Câmpia Turzii, permezz tal-amministratur ġudizzjarju SMDA Mureș Insolvency SRL

Domanda preliminari

Id-dispożizzjonijiet tal-Artikoli 114(3) TFUE, 151 TFUE u 153 TFUE, kif ukoll id-dispożizzjonijiet tad-Direttiva Qafas 89/391/KEE ⁽¹⁾ u tad-direttivi speċifiċi suċċessivi, għandhom jiġu interpretati fis-sens li jipprekludu li Stat Membru tal-Unjoni Ewropea jistabilixxi termini u proċeduri li jillimitaw l-aċċess għall-ġustizzja bil-ghan li jiġu kklassifikati l-postijiet tax-xogħol bħala li huma kkaratterizzati minn kundizzjonijiet partikolari jew speċjali, bil-konsegwenza li ma jiġux irrikonoxxuti lill-haddiema, id-drittijiet għas-sigurtà u għas-saħħa fuq il-post tax-xogħol li jirriżultaw mill-ivverifikar tal-imsemmija kundizzjonijiet, b'konformità mad-dispożizzjonijiet nazzjonali elenkati fit-talba għal deċiżjoni preliminari?

⁽¹⁾ Direttiva tal-Kunsill tat-12 ta' Ġunju 1989 dwar l-introduzzjoni ta' miżuri sabiex jinkoraġġixxu titjib fis-sigurtà u s-saħħa tal-haddiema fuq ix-xogħol (ĠU Edizzjoni Speċjali bil-Malti, Kapitolu 5, Vol. 1, p. 349).

Talba għal deċiżjoni preliminari mressqa min-Naczelny Sąd Administracyjny (il-Polonja) fis-17 ta' Marzu 2017 – Szef Krajowej Administracji Skarbowej vs Gmina Ryjewo

(Kawża C-140/17)

(2017/C 202/16)

Lingwa tal-kawża: il-Pollakk

Qorti tar-rinviju

Naczelny Sąd Administracyjny

Partijiet fil-kawża prinċipali

Rikorrent: Szef Krajowej Administracji Skarbowej

Konvenuta: Gmina Ryjewo

Domandi preliminari

1) Fid-dawl tal-Artikoli 167, 168 u 184 *et seq* tad-Direttiva tal-Kunsill 2006/112/KE ⁽¹⁾, tat-28 ta' Novembru 2006, dwar is-sistema komuni ta' taxxa fuq il-valur miżjud, u l-prinċipju ta' newtralità, municipalità għandha d-dritt li tnaqqas (billi twettaq aġġustament) it-taxxa tal-input imhallsa fuq in-nefqa tal-investment tagħha fil-każ fejn:

- fil-perijodu inizjali ta' wara l-produzzjoni (akkwist), il-merkanzija kapitali ntuzat għall-ghanijiet ta' qasam ta' attività mhux taxxabbli (b'rabta mal-eżerċizzju, mill-municipalità, tal-kompiti ta' awtorità pubblika fi hdan il-kamp ta' responsabbiltà tagħha); u
- l-użu li jsir mill-merkanzija kapitali inbidel u fil-futur din għandha tintuża mill-municipalità anki sabiex jitwettqu tranżazzjonijiet taxxabbli?

2) Huwa rilevanti, għar-risposta għall-ewwel domanda, il-fatt li fiż-żmien fejn il-merkanzija kapitali ġiet prodotta jew akkwistata, l-intenzjoni tal-municipalità li tuża din il-merkanzija fil-futur sabiex jitwettqu tranżazzjonijiet taxxabbli ma gietx indikata b'mod ċar?

3) Huwa rilevanti, għar-risposta għall-ewwel domanda, il-fatt li l-merkanzija kapitali għandha tintuża għall-iskop li jitwettqu kemm tranżazzjonijiet taxxabbli kif ukoll tranżazzjonijiet mhux taxxabbli (b'rabta mal-eżekuzzjoni tal-kompiti ta' awtorità pubblika) u li ma huwiex possibbli li nefqa tal-investment speċifika tiġi attribwita lil wahda mill-kategoriji ta' tranżazzjoni msemmija hawn fuq?

⁽¹⁾ ĠU 2006, L 347, p. 1.